



வேந்தர் விசுவநாதன் தலைமை: கவிப்பேரரசு வைரமுத்து சிறப்புரை! வேலூர் வி.ஐ.டி. பல்கலைக்கழகத்தில் கலைஞர் நூற்றாண்டு நிறைவு விழா!

அமைச்சர் துரைமுருகன் - முரசொலி செல்வம் - கனிமொழி கருணாநிதி எம்.பி.- அமைச்சர் ஆர். காந்தி வாழ்த்துரை!

வேலூர், ஆக.28-
வி.ஐ.டி. பல்கலைக் கழகம், பாவேந்தர் பாரதிதாசன் தமிழ் இலக்கிய மன்றம் விஜடி வேலூர், இணைந்து நடத்திய முத்தமிழறிஞர் கலைஞர் நூற்றாண்டு நிறைவு விழா, வேலூர் வி.ஐ.டி.யில் நேற்று முன்தினம் நடந்தது. விஜடி வேந்தர் ஜி.விசுவநாதன் தலைமை தாங்கினார். தமிழியக் கம் அமைப்பு செயலாளர் வணங்காமுடி வரவேற்றார். மாநில செயலாளர் சுகுமார் நோக்கவுரை வழங்கினார்.

பொதுச் செயலாளர் அப்துல்காதர் தொடக்க உரையாற்றினார்.

இவ்விழாவில் கழகப் பொதுச் செயலாளர் அமைச்சர் துரைமுருகன், முரசொலி செல்வம், அமைச்சர் ஆர்.காந்தி, கழக துணைப் பொதுச் செயலாளர் கனிமொழி கருணாநிதி எம்.பி., கவிப் பேரரசு வைரமுத்து ஆகியோர் கலந்து கொண்டு உரையாற்றினர்.

அமைச்சர் துரைமுருகன்

இவ்விழாவில் கழகப் பொதுச் செயலாளர் அமைச்சர் துரைமுருகன் அவர்கள் பேசியதாவது:-

கலைஞர் அரசியல்வாதி மட்டுமல்ல, மனிதாபிமானம் கொண்டவர். சாதாரண குடும்பத்தில் பிறந்து இந்தியாவே போற்றக் கூடிய தலைவராக வளர்ந்திருக்கிறார் என்றால், அவரது வைராக்கியம், கொள்கை பிடிப்பு அதுதான் அவரை உயர்த்தியிருக்கிறது. விஜடி வேந்தருக்கு உள்ளூர கலைஞர் மீது உள்ள பாசம் எனக்கு தெரியும். அந்த பாசத்தின் அடையாளமாக இந்த விழாவை எடுத்திருக்கிறார்.

இவ்வாறு அமைச்சர் துரைமுருகன் அவர்கள் பேசினார்.

முரசொலி செல்வம்

விழாவில் முரசொலி செல்வம் அவர்கள்

பேசியதாவது:

நிகழ்காலத்திற்கு மட்டுமின்றி எதிர்காலத் தலைமுறையின் வளர்ச்சியிலும் தலைவர் கலைஞரின் பங்கு அளப்பரியது. அவர் தமிழ்நாட்டிற்கு செய்த சாதனைகள் மூலம் வாழையடி வாழையாக அவரை நினைவு கூர்ந்து கொண்டிருக்கும்.

அவரது சாதனைகள் தமிழ் நாட்டையும் தமிழர்களுடையும் தலை நிமிர்ச் செய்துள்ளது. எல்லா தரப்பு மக்களின் ஏற்றத்துக் காகவும் சிந்தித்து சிந்தித்து செயல்பட்டவர் முத்தமிழறிஞர் கலைஞர். தமிழ்நாட்டை செதுக்கிய நவீன சிற்பி கலைஞர் என்றால் அது மிகையாகாது.

இவ்வாறு முரசொலி செல்வம் அவர்கள் பேசினார்.

கவிப்பேரரசு வைரமுத்து

கவிப்பேரரசு வைரமுத்து அவர்கள் விழா பேருரையில் பேசியதாவது:

வயது தாண்டி சாதனை படைத்தவர் கலைஞர். அவரை இளைஞர்கள் பல வழிகளில் பின்பற்றலாம். சாதிப்பதற்கும் வயதுக்கும் சம்பந்தமில்லை என நிரூபித்தவர் கலைஞர். அவர் அத்தனை சமூகத்தையும் மேம்படுத்தியவர். சிறு வயதிலிருந்து மரணம் வரை பகுத்தறிவாளனாக வாழ்ந்து மறைந்தார். மாணவர்கள் அண்ணா, கலைஞர் எழுத்துக்கள், சங்க இலக்கியங்கள், திருக்குறள் ஆகிய வற்றை வாய்விட்டு வாசிக்க வேண்டும். கலைஞர் அவர்களின் எழுத்துக்களை வாய்விட்டு வாசித்துத்தான் நான் எனது தமிழை வளர்த்துக் கொண்டேன்.

புதிதாக சிலர் அரசியல் கட்சி தொடங்குகின்றனர். ஒரு கட்சிக்கு மூலதனம் என்பது தொண்டர்களோ, கட்டமைப்போ இல்லை. பகைதான் அதற்கு மூலதனம். எதிரி இல்லை என்றால் வெற்றி கிடைக்காது.

ஆங்கிலேயர் என்ற

நல்ல எதிரி கிடைத்த தால்தான் மகாத்மா காந்தி வென்றார். ஆரியம் எனும் எதிரியால்தான் திமுக வளர்ந்தது. அது போல் எம்ஜிஆருக்கு எதிரியாக கலைஞர் இருந்தார். அதனாலேயே எம் ஜி ஆ ர ல் வெற்றி பெற முடிந்தது. எதிரியை வைத்துத்தான் அரசியல் கட்சியின் வெற்றியும், தோல்வியும் அமையும்.

கலைஞர் அவர்கள் எதிரிகளை உண்டாக்கி கொண்டே இருந்தார். தலைகற்களை படிக்கற்களாக மாற்றினார்.

செங்கோல் இல்லை என்றால் எழுது கோல் உள்ளது என சாதித்து காட்டினார். உழைப்பு, எதிரிகளை எப்படி கையாள்வது என்பதையும், துணிச்சலுடன் எப்படி வாழ வேண்டும் என்பதையும் கலைஞர் அவர்களிடம் கற்றுக்கொள்ளலாம்.

இவ்வாறு கவிப்பேரரசு வைரமுத்து அவர்கள் பேசினார்.

வி.ஐ.டி. வேந்தர் ஜி.விசுவநாதன்

விழாவில் வி.ஐ.டி. பல்கலைக்கழக வேந்தர் ஜி. விசுவநாதன் அவர்கள் பேசியதாவது:-

தமிழ்நாட்டில் 82 பல்கலைக்கழகங்கள் இருக்கிறது. இந்த பல்கலைக்கழகத்தில் மட்டும் தான் கலைஞரின் நூற்றாண்டு விழா சிறப்பாக நடைபெறுகிறது. அதுமட்டுமின்றி கலைஞருடன் 60ஆண்டுகள் பயணித்த



வன். கலைஞர் சாதாரண மனிதன். எவ்வாறு வளர்ந்து சாதனைகளை செய்ய முடியும் என்று காட்டியவர். தன் உழைப்பால் முயற்சியால் தொல்காப்பியத்திற்கே உரை எழுதும் அளவிற்கு தன்னை வளர்த்துக் கொண்டார். மாநிலத்திற்கு மரியாதை இருக்க வேண்டும், என்னென்ன அதிகாரம் இருக்க வேண்டும் என்று சொன்னவர் கலைஞர். அப்படிப்பட்ட கலைஞர் நாட்டுக் காக வாழ்ந்தவர், அந்த குடும்பம் நாட்டுக்காகவே வாழும் குடும்பம். என்றாக்கும் கலைஞர் நினைவோடு இருப்போம். அவர் பெயராலேயே ஒரு கட்டடத்தையும் தமிழக முதல்வர் மு.க.ஸ்டாலின் அவர்கள் திறந்து வைத்தார். இன்றைக்கு வாழ்த்து செய்தியும் அனுப்பியுள்ளார்.

இவ்வாறு வேந்தர் ஜி. விசுவநாதன் பேசினார்.

விருதுகள்

இவ்விழாவில் முத்தமிழறிஞர் கலைஞர் அவர்களின் முன்னாள் செயலாளர்கள்

கி.ராஜ மாணிக்கம் ஐ.ஏ.எஸ். (ஓய்வு), எஸ்.ராஜரத்தினம் ஐ.ஏ.எஸ். (ஓய்வு) மற்றும் கலைஞர் அவர்களின் பாதுகாப்பு அதிகாரிகள் கணேசன், வினோத் கலைஞர் அவர்களின் மக்கள் தொடர்பு அலுவலர் மருதுவிராயகம், கலைஞர் அவர்களின் செயலாளர் கோ.சண்முகநாதன் அவர்களின் புதல்வர்கள் அருண், பாலாஜி, சட்டக்கதிர் ஆசிரியர் வழக்கறிஞர் வி.ஆர்.எஸ். சம்பத் ஆகியோருக்கு கலைஞர் அவர்களின் நினைவு சின்னம் அடங்கிய விருது வழங்கப்பட்டது.

மேலும் இவ்விழாவில் கதிர்ஆனந்த் எம்.பி., பொருளாளர் புலவர் பதுமனார், எம்.எல்.ஏ.க்கள் ஏ.பி.நந்தகுமார், காந்திக்கேயன், ஈஸ்வரப்பன், அமலா, தமிழரசி, மேயர் சுஜாதா, துணை மேயர் சுனில்குமார், ஒன்றியக்குழு தலைவர் வேல்முருகன், மண்டலக்குழு தலைவர் புஷ்பலதா வி.ஐ.டி. துணைத்தலைவர்கள் சங்கர் விசுவநாதன், ஜி.வி. செல்வம் மற்றும் பலர் கலந்து கொண்டனர்.

நாட்டின் 2வது பெரிய பொருளாதார மாநிலம் தமிழ்நாடு!

ஒன்றிய அரசு தகவல்!

புதுடெல்லி, ஆக. 28-
13.7 சதவீத வளர்ச்சியுடன் நாட்டின் 2வது பெரிய பொருளாதார மாநிலமாக தமிழ்நாடு தொடர்ந்து முன்னிலையில் இருப்பதாக ஒன்றிய அரசின் அறிக்கையில் தெரிவிக்கப்பட்டுள்ளது.

தமிழ்நாட்டின் பொருளாதாரத்தை 2030ஆம் ஆண்டுக்குள் ஒரு லட்சம் கோடி டாலர் பொருளாதாரம் கொண்ட மாநிலமாக உயர்த்தும் இலக்குடன் முதலமைச்சர் மு.க.ஸ்டாலின் பல்வேறு நடவடிக்கைகளை மேற்கொண்டு வருகிறார்.

இந்நிலையில், 2023 - 24ஆம் ஆண்டுக்கான மாநிலங்களின் பொருளாதார வளர்ச்சி குறித்த ஒன்றிய அரசின் புள்ளியியல் மற்றும் திட்ட செயலாக்கத்துறை அமைச்சகத்தின் அறிக்கை வெளியிடப்பட்டுள்ளது. அதில்,

தமிழ்நாட்டின் பொருளாதார வளர்ச்சி 13.7 சதவீதமாக உயர்ந்துள்ளது எனத் தெரிவிக்கப்பட்டுள்ளது.

நாட்டின் மிகப்பெரிய பொருளாதாரம் கொண்ட மாநிலங்களின் பட்டியலில் தமிழ்நாடு தொடர்ந்து 2வது இடத்தில் நீடிப்பதாகவும் அந்த அறிக்கையில் குறிப்பிடப்பட்டுள்ளது. மேலும், தமிழ்நாட்டின் மொத்த மாநில உள்நாட்டு உற்பத்தி, 32ஆயிரத்து 400 கோடி அமெரிக்க டாலராக உள்ளதாகவும் தெரிவிக்கப்பட்டுள்ளது.

தனிநபர் சராசரி ஆண்டு வருமானம் சுமார் 3 லட்சத்து 53ஆயிரம் ரூபாயாகவும், மொத்த மாநில உள்நாட்டு உற்பத்தி 33 சதவீதமாக உள்ளதாகவும் ஒன்றிய அரசின் புள்ளியியல் மற்றும் திட்ட செயலாக்கத்துறை அமைச்சகத்தின் அறிக்கையில் தெரிவிக்கப்பட்டுள்ளது.

கலை இலக்கியப் பகுத்தறிவுப் பேரவை சார்பில் - சென்னை புதுக் கல்லூரியில்

கலைஞரின் பாடல்கள் ஒப்புவித்தல் இறுதிப் போட்டிகள்!

பேரவைத் தலைவர் வாகை சந்திரசேகர் அறிக்கை!

சென்னை, ஆக.28-
கலை இலக்கியப் பகுத்தறிவுப் பேரவைத் தலைவர் வாகை சந்திரசேகர் விடுத்த

துள்ள அறிக்கை வருமாறு:-
முத்தமிழறிஞர் கலைஞர் அவர்களின் நூற்றாண்டு விழாவை கழகம் சிறந்த முறையில் கொண்டாடி வருகிறது.

137 ஆ வட்டக் கழகக் கூட்டம்! வட்டச் செயலாளர் ஆ.கதிர்சேன் அறிவிப்பு

சென்னை, ஆக. 28 -
சென்னை தெற்கு மாவட்டம், கலைஞர் நகர் தெற்குப் பகுதி 137 ஆ வட்டக் கழக நிர்வாகிகள் கூட்டம் இன்று நடைபெறுகிறது என வட்டச் செயலாளர் ஆ.கதிர்சேன் அறிவித்துள்ளார். இது குறித்து அவரது அறிக்கை வருமாறு:-
சென்னை தெற்கு மாவட்ட கழக செயலாளரும் மக்கள் நல்வாழ்வுத்துறை அமைச்சருமான மா.சுப்பிரமணியம் ஆலோசனைப்படி கலைஞர் நகர் தெற்குப் பகுதி 137 ஆ வட்டக் கழக நிர்வாகிகள் ஆலோசனைக் கூட்டம் இன்று (28-08-2024) புதன்கிழமை இரவு 7 மணியளவில்

முத்தமிழறிஞர் கலைஞர் அவர்களின் நூற்றாண்டு விழாவை கழகம் சிறந்த முறையில் கொண்டாடி வருகிறது.

செட்டம்பர் 14ஆம் தேதி வுப் பேரவை சார்பில் தலைமையால் கொடுக்கப்பட்ட முத்தமிழறிஞர் கலைஞரின் பாடல்கள், வசனங்கள் ஒப்புவித்தல் போட்டிகள் மாவட்டம் தேர்தலும் நடைபெற்று முடியும் தருவாயில் உள்ளது.

நிறைவாக மாநில அளவில் சிறந்த விருதுாளர்கள் மூவரை தேர்ந்தெடுத்து கழகத் தலைவர் அவர்களின் திருக்கரங்களால் பரிசளிக்கும் நிகழ்ச்சி நடைபெற உள்ளது.

எனவே மாவட்டம்

தேர்தலும் நடைபெறும் போட்டிகளை மாவட்ட அமைப்பாளர்கள் விரைவில் நடத்தி வேண்டும் என்று கேட்டுக்கொள்கிறோம்.

செட்டம்பர் 14ஆம் தேதி சனிக்கிழமை சென்னை புதுக் கல்லூரி கலையரங்கில் மாநில அளவிலான இறுதிப் போட்டி நடைபெற உள்ளது.

இவ்வாறு வாகை சந்திரசேகர் தமது அறிக்கையில் தெரிவித்துள்ளார்.



தி.மு.க. இளைஞர் அணி



என் உயிரினும் மேலான..!



கலைஞர் நூற்றாண்டு பேச்சுப் போட்டி

முத்தமிழறிஞர் கலைஞர் நூற்றாண்டை முன்னிட்டு, 100 இளம் பேச்சாளர்களைத் தலைமைக்குத் தேர்வு செய்து தருமாறு, கழகத் தலைவர் - மாண்புமிகு முதலமைச்சர் அவர்கள் கழக இளைஞர் அணியை அறிவுறுத்தியிருந்தார். அந்த வகையில், 'என் உயிரினும் மேலான..!' என்ற தலைப்பில் பேச்சுப் போட்டி அறிவிக்கப்பட்டு, தமிழ்நாடு முழுவதும் 17 ஆயிரத்துக்கும் அதிகமானோர் விண்ணப்பித்திருந்தனர். ஆகஸ்ட் 17, 18, 24, 25, 26 ஆகிய தேதிகளில் 38 மாவட்டங்களில் பேச்சுப் போட்டி சிறப்பாக நடைபெற்றது. எஞ்சியுள்ள இராமநாதபுரம், காரைக்கால் ஆகிய மாவட்டங்களுக்கான பேச்சுப் போட்டி மாண்புமிகு அமைச்சர்கள், மாவட்டச் செயலாளர்கள் ஒருங்கிணைப்பில், இளைஞர் அணி நிர்வாகிகள் ஏற்பாட்டில் நடைபெறவிருக்கிறது, அதன் விவரம் வருமாறு :-

29-08-2024, வியாழக்கிழமை

வ. எண்	மாவட்டம், மாநிலம்	போட்டி நடைபெறும் இடம்	நடுவர்கள்	மேலிடப் பார்வையாளர் (மாநில துணைச் செயலாளர்)
1	இராமநாதபுரம்	தேமாட்டல் பீரால் வைஸ்ராய், பாரதி நகர், ராமேஸ்வரம் பிரதான சாலை, இராமநாதபுரம்-3	முனைவர் சபாதிமோகன், அமுதரசன், மகுத்துவம் யாழிணி	ஜி.பிராஜா
2	காரைக்கால்	தேடினல் மஹால், புதிய பேருந்து நிலையம் அருகில், காரைக்கால்.	வே.மதிமாறன், உமா, சூர்யா கிருஷ்ணமூர்த்தி	நா.இளையராஜா

அன்பகம், சென்னை - 18.
நாள் : 27-08-2024.

கலைஞர்
100
1924 - 2023

உதயநிதி ஸ்டாலின்
செயலாளர், தி.மு.க. இளைஞர் அணி



சென்னை மேற்கு மாவட்டம், ஆயிரம் விளக்கு கிழக்குப் பகுதி, 118 வது வார்டு மாமன்ற உறுப்பினர் மல்லிகா யுவராஜ் ஏற்பாட்டில் சீனிவாச பெருமான் சன்னதி 2 வது தெருவில் மாணவர்களுக்கு காலை உணவு தயாரிக்கும் இடத்தில் முதலமைச்சரின் காலை உணவு திட்டத்தின் ஓராண்டு விழாவை முன்னிட்டு சுமார் 50 நபர்களுக்கு பரிசு வழங்கப்பட்டது. இதில் சுகாதார மைய அதிகாரி, சுகாதார பிரிவு அதிகாரி மற்றும் சுகாதார ஆய்வாளர் மற்றும் கழக மருத்துவ அணி துணைச் செயலாளர் மன்கூர் அலிகான், 118 வது வட்டக் கழகச் செயலாளர் கோ.யுவராஜ் உள்ளிட்ட கழக நிர்வாகிகள் பலர் கலந்து கொண்டு சிறப்பித்தார்.